

शासकीय परिवहन सेवा कार्यालयाच्या
वाहतूक शाखेमधील कर्मचाऱ्यांना सुधारित
दराने मानधन अदा करण्याबाबत

महाराष्ट्र शासन
सामान्य प्रशासन विभाग
शासन निर्णय क्रमांक: शापसे-३४१८/प्र.क्र.१४७/३१(शापसे)
मंत्रालय, मुख्य इमारत, ३ रा मजला
मादाम कामा मार्ग, हुतात्मा राजगुरु चौक, मुंबई -४०० ०३२
तारीख: २५ एप्रिल, २०२३

वाचा -

१) शासन निर्णय क्रमांक: गृह विभाग क्र.जीटीएस-०६७७/१-२३ए-६, दि.३१.०३.१९७९

प्रस्तावना -

शासकीय परिवहन सेवा कार्यालयातील वाहतूक शाखेतील कर्मचाऱ्यांना गृह विभागाच्या संदर्भाधीन दि.३१.०३.१९७९ च्या शासन निर्णयान्वये मानधन अदा करण्यात येत होते. महाराष्ट्र शासन राजपत्र, भाग ४-अ, सामान्य प्रशासन विभाग, दि.३०.१२.१९८१ अन्वये शासकीय परिवहन सेवा, वरळी हे कार्यालय सामान्य प्रशासन विभागाच्या अधिपत्याखाली आणले आहे. त्यामुळे संदर्भाधीन शासन निर्णय अद्ययावत करून शासकीय परिवहन सेवा कार्यालयाच्या वाहतूक शाखेतील कर्मचाऱ्यांना मानधन सुधारित दराने अदा करण्याची बाब शासनाच्या विचाराधीन होती.

शासन निर्णय -

आता या शासन निर्णयान्वये गृह विभाग क्र.जीटीएस-०६७७/१-२३ ए-६, दि.३१.०३.१९७९ चा शासन निर्णय अधिक्रमित करून शासकीय परिवहन सेवा कार्यालयाच्या वाहतूक शाखेतील कर्मचाऱ्यांना (वाहन चालक वगळून) खालील नमूद केलेल्या सुधारित दराने, १० (दहा) दिवसांच्या कमाल मर्यादेच्या अधीन राहून, मानधन देण्यास मंजूरी देण्यात येत आहे :

१	नियमित कार्यालयीन वेळेकरीता (पहिली शिफ्ट)	मानधन नाही
२	नियमित कार्यालयीन वेळेनंतर केलेल्या अतिरिक्त पूर्णवेळ सेवेकरिता (दुसरी शिफ्ट)	एक दिवसाचे मूळ वेतन
३	सार्वजनिक सुटीच्या दिवशी अथवा weekly off च्या दिवशी केलेल्या कामाकरिता (पहिली शिफ्ट)	एक दिवसाचे मूळ वेतन

२. या शासन निर्णयाचे प्रयोजनार्थ “मानधन” म्हणजे त्या कर्मचाऱ्याचे एका दिवसाचे मूळ वेतनाइतकी रक्कम राहिल.

३. सदर दर हे हा शासन निर्णय पारीत होण्याच्या दिनांकापासून लागू होतील.

४. हा शासन निर्णय हा शासकीय परिवहन सेवेतील वाहतूक विभागात कार्यरत नोंदणी लिपिक व नोंदणी पर्यवेक्षक या संवर्गातील कर्मचाऱ्यांना लागू राहिल.

५. वरील बाबींवर होणारा खर्च “मागणी क्र.ए-४, २०७०, इतर प्रशासकीय सेवा, ११४ परिवहन साधनांची खरेदी व परिरक्षण, (०३) शासकीय परिवहन सेवा (२०७० ०१४७) ०३-अतिकालिक भत्ता या लेखाशीर्षाखाली वित्तीय वर्षासाठी मंजूर झालेल्या अनुदानातून भागविण्यात येईल.

६. प्रस्तुत शासन निर्णय हा वित्त विभागाच्या अनौपचारिक संदर्भ क्र. २/सेवा-६, दि.०४.०१.२०२३ अन्वये दिलेल्या सहमतीन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२३०४२५१७०९१७७६०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दिलीप देशपांडे)

उप सचिव, महाराष्ट्र शासन

प्रत माहिती व योग्य कार्यवाहीसाठी :-

१. अधिदान व लेखा अधिकारी, मुंबई
२. महालेखापाल (लेखा व अनुज्ञेयता / लेखा परीक्षा), महाराष्ट्र-१, मुंबई / महाराष्ट्र-२, नागपूर
३. अधिदान व लेखा अधिकारी, मुंबई
४. निवासी लेखा परीक्षा अधिकारी, मुंबई
५. नियंत्रक, शासकीय परिवहन सेवा, सर पोचखानवाला मार्ग, वरळी, मुंबई-४०० ०३०
६. वित्त विभाग, कार्यासन सेवा-६, मंत्रालय, मुंबई
७. निवड नस्ती